महर्षि गौतम प्रणीतँ न्यायदर्शनम्‌ 


न्याय दर्शनम्‌ 
प्रथमोञ्ध्यायः प्रथम आह्विकः 

प्रमाणप्रमेयसंशयप्रयोजनद्ष्टान्तसिद्धान्तावयवतर्कनिर्णयवादजल्प- 
वितण्डाहेत्वाभासच्छलजातिनिग्रहस्थानानाँ तत्त्वज्ञानान्निः श्रेयसाधि- 
गमः श दुःखजन्मप्रवृत्तिदोषमिथ्याज्ञानानामुत्तरोत्तरापाये तदन- 
न्तरापायादपवर्गः २ प््रत्यक्षानुमानोपमानशब्दाः प्रमाणानि ३ 
इन्द्रियार्थसंनिकर्षोत्पन्नं ज्ञानमव्यपदेश्यमव्यभिचारि व्यवसायात्मकं 
प्रत्यक्षम्‌ ४ अ्रथ तत्पूर्वकं त्रिविघमनुमानं पूर्ववच्छेषवत्सामान्यतो दृष्टं 
च  प्रसिद्धसाधर्म्यात्साघ्यसाधनमुपमानम्‌ ६ आप्तोपदेशः शब्दः 
७ स द्विविधो टृष्टादृष्टार्थत्वात्‌ ८ आत्मशरीरेन्द्रियार्थबुद्धिमनः प्रवृ- 
त्तिदोषप्रेत्यभावफलदुः खापवर्गास्तु प्रमेयम्‌ ६ इच्छाद्वेषप्रयत्रसुखदुः- 
रज्ञानान्यात्मनो लिङ्गम्‌ १० चेष्टेन्द्रियार्थाश्रयः शरीरम्‌ ११ घ्राणरसन- 
चचक्षुस्त्वक्श्रोत्राणी न्द्रियाणि भूतेभ्यः १२ पृथिव्यापस्तेजो वायुराकाशमिति 
भूतानि १३ गन्धरसरूपस्पर्शशन्दाः पृथिव्यादिगुणास्तदर्थाः १४ 
बुद्धिरुपलब्बधिर्ज्ञानमित्यनर्थान्तरम्‌ १५ युगपञज्ज्ञानानुत्पत्तिर्मनसो 
लिङ्गम्‌ १६ प्रवृत्तिर्वाग्बुद्धिशरीरारम्भः १७ प्रवर्तनालक्षणादोषाः 
१ पुनरुत्पत्तिः प्रेत्यभावः १६ प्रवृत्तिदोषजनितोऽर्थः फलम्‌ 
२० बाधनालक्षणं दुःखम्‌ २१ तदत्यन्तविमोक्षोऽपवर्गः २२ 
समानानेकधमो पपत्तेर्विप्रतिपत्तेरुपलब्ध्यनुपलन्ध्यव्यवस्थातश्च विशे- 
षापेक्षो विमर्शः संशयः २३ यमर्थमधिकृत्य प्रवर्तते तत्प्रयोजनम्‌ 
२४ लौकिकपरीक्षकाणां यस्मिन्नर्थे बुद्धिसाम्यं स दृष्टान्तः २ 
तन्त्राधिकरणाभ्युपगमसंस्थितिः सिद्धान्तः २६ स चतुर्विधः सर्व॑त- 
्त्रप्रतितन्त्राधिकरणाभ्युपगमसंस्थित्यर्थान्तरभावात्‌ २७ सर्वतन्त्रावि- 
रुद्भस्तन्त्रेऽधिकृतोऽर्थः सर्वतन्त्रसिद्धान्तः २८ समानतन्त्रसिद्धः 
परतन्त्रासिद्धः प्रतितन्त्रसिद्धान्तः २६ यत्सिद्धावन्यप्रकरणसिद्धिः 
सोऽधिकरणसिद्धान्तः ३० अ्रपरीक्षिताभ्युपगमात्तद्विशेषपरीक्षणम- 
भ्युपगमसिद्धान्तः ३१ प्रतिज्ञाहेतूदाहरणोपनयनिगमनान्यवयवाः ३२ 
साध्यनिर्देशः प्रतिज्ञा ३३ उदाहरणसाघर्म्यात्साघ्यसाघनं हेतुः ३४ 
तथा वैधर्म्यात्‌ ३५ साध्यसाधर्म्यात्तद्धर्मभावी दृष्टान्त उदाहरणम्‌ ३६ 

तद्विपर्ययाद्वा विपरीतम्‌ ३७ उदाहरणापेक्षस्तथेत्युपसंहारो न तथेति 
वा साध्यस्योपनयः इ८ हेत्वपदेशात्प्रतिज्ञायाः पुनर्वचनं निगमनम्‌ 
३६ अ्रविज्ञाततत्त्वेऽर्थे कारणोपपत्तितस्तत्त्वज्ञानार्थमूहस्तर्कः ४० विमृ- 
श्य पक्षप्रतिपक्षाभ्यामर्थावधारणं निर्णयः ४१ 

इति प्रथम आह्लिकः 


प्रथमोऽध्यायः द्वितीय आह्विकः 
प्रमाणतर्कसाधनोपालम्भः सिद्धान्ताविरुद्धः पञ्चावयवोपपन्नः 
पक्षप्रतिपक्षपरिग्रहो वादः १ यथोक्तोपपन्नश्छलजातिनिग्रहस्था- 
नसाधनोपालम्भो जल्पः २ स प्रतिपक्षस्थापनाहीनो वितण्डा ३ 
सठ्यभिचारविरुद्धप्रकरणसमसाधघ्यसमकालातीता हेत्वाभासाः 
४ अनैकान्तिकः सव्यभिचारः ४ सिद्धान्तमभ्युपेत्य तद्विरोधी 
विरुद्धः ६ यस्मात्प्रकरणचिन्ता स निर्णयार्थमपदिष्टः प्रकरणसमः 
७ साध्याविशिष्टः साध्यत्वात्साध्यसमः ८ कालात्ययापदिष्टः 
कालातीतः ६ वचनविघातोऽर्थविकल्पोपपत्त्या छलम्‌ १० तत्त्रिविधं 
वाक्छलं सामान्यच्छलमुपचारच्छलं च ११ अ्रविशेषाभिहितेऽर्थे 
वक्तुरभिप्रायादर्थान्तरकल्पना वाक्छलम्‌ १२ सम्भवतोऽर्थस्याति- 
सामान्ययोगादसम्भूतार्थकल्पना सामान्यच्छलम्‌ १३ धर्मविकल्प- 
निर्देशेऽर्थसद्भावप्रतिषेध उपचारच्छलम्‌ १४ वाक्छलमेवोपचारच्छलं 
तदविशेषात्‌ १५ न तदर्थान्तरभावात्‌ १६ अविशेषे वा किञ्चि- 
त्साधर्म्यादेकच्छलप्रसङ्गः १७ साधर्म्यवैधर्म्याभ्यां प्रत्यवस्थानं जातिः 
१८ विप्रतिपत्तिरप्रतिपत्तिश्च निग्रहस्थानम्‌ १६ तदट्विकल्पाञ्जातिनि- 
ग्रहस्थाननहत्वम्‌ २० 
इति द्वितीय आह्लिकः इति प्रथमोऽध्यायः 


द्वितीयोऽध्यायः प्रथम ग्राहिकः 
समानानेकधर्माघ्यबसायादन्यतरघर्माघ्यवसायाद्रा न संशयः 
विप्रतिपत््यव्यवस्थाध्यवसायाञ्च २ विप्रतिपत्तौ च सम्प्रतिपत्तः ३ 
अव्यवस्थात्मनि व्यवस्थितत्वाञ्चाव्यबस्थायाः ४ तथात्यन्तसं- 

शयस्तद्धर्मसातत्योपपत्तः ५ यथोक्ताघ्यवसायादेव तद्विशेषापेक्षा- 
त्संशयेनासंशयो नात्यन्तसंशयो वा ६ यत्र संशयस्तत्रैवमुत्तरोत्तर- 
प्रसङ्गः ७ प्रत्यक्षादीनामप्रामाययं त्रैकाल्यासिद्धेः ८ पूर्वं हि 
प्रमाणसिद्धौ नेन्द्रियार्थसंनिकर्षात्प्रत्यक्षोत्पत्तिः ६ पश्चात्सिद्धौ न 
प्रमाणेभ्यः प्रमेयसिद्धिः १० युगपत्सिद्धौ प्रत्यर्थनियतत्वात्क्रम- 
वृत्तित्वाभावो बुद्धीनाम्‌ ११ त्रैकाल्यासिद्धेः प्रतिषेधानुपपत्तिः १२ 
सर्वप्रमाणप्रतिषेधाञ्च प्रतिषेघानुपपत्तिः १३ तत्प्रामारये वा न सर्व- 
प्रमाणविप्रतिषेधः १४ त्रैकाल्याप्रतिषेधश्च शब्दादातोद्यसिद्धिवत्त- 
त्सिद्धेः १५ प्रमेया च तुलाप्रामाणयवत्‌ १६ प्रमाणतः सिद्धेः प्रमाणानां 
प्रमाणान्तरसिद्धिप्रसङ्गः १७ तद्विनिवृत्तेर्वा प्रमाणसिद्धिवत्प्रमेयसिद्धिः 
१ न प्रदीपप्रकाशसिद्धिवत्तत्सिद्धेः १६ क्वचिन्निवृत्तिदर्शनाद- 
निवृत्तिदर्शनाञ्च क्वचिदनेकान्तः २० प्रत्यक्षलक्षणानुपपत्तिरसम- 
ग्रबचनात्‌ २१ नात्ममनसोः संनिकर्षाभावे प्रत्यक्षोत्पत्तिः २२ 
दिग्देशकालाकाशेष्वप्येवं प्रसङ्गः २३ ज्ञानलिङ्गत्वादात्मनो नानवरोधः 
२४ तदयौगपद्यलिङ्गत्वाद्च न मनसः २५ प्रत्यक्षनिमित्तत्वाच्चेन्द्रि- 
यार्थयोः संनिकर्षस्य स्वशब्देन वचनम्‌ २६ सुप्रव्यासक्तमनसां 
चेन्द्रियार्थयोः संनिकर्षनिमित्तत्वात्‌ २७ तैश्चापदेशो ज्ञानविशेषाणाम्‌ 
२८ व्याहतत्वादहेतुः २६ नार्थविशेषप्राबल्यात्‌ २० प्रत्यक्षमनु- 
मानमेकदेशग्रहणादुपलब्धेः ३१ न प्रत्यक्षेण यावत्तावदप्युपलम्भात्‌ 
३२ साध्यत्वादवयविनि संदेहः ३३ सर्वाग्रहणमवयव्यसिद्धेः ३४ 
धारणाकर्षणोपपत्तेश्च ३५ सेनावनवद्ग्रहणमिति चेन्नातीन्द्रियत्वाद- 
णनाम्‌ ३६ रोधोपघातसाटृश्येभ्यो व्यभिचारादनुमानमप्रमाणम्‌ ३७ 
नैकदेशत्राससाटृश्येभ्योऽर्थान्तरभावात्‌ ३८ वर्तमानाभावः पततः 
पतितपतितव्यकालोपपत्तेः ३६ तयोरप्यभावो वर्तमानाभावे तदपेक्षत्वात्‌ 
४० नातीतानागतयोरितरेतरापेक्षासिद्धिः ४१ वर्तमानाभावे सर्वा- 
ग्रहणम्प्रत्यक्षानुपपत्तः ४२ कृतताकर्तव्यतोपपत्तेस्तृभयथा ग्रहणम्‌ 
४३ अअरत्यन्तप्रायैकदेशसाधर्म्यादुपमानासिद्धिः ४४ प्रसिद्धसाध- 
म्यादुपमानसिद्धेर्यथोक्तदोषानुपपत्तिः ४५ प्रत्यक्षेणाप्रत्यक्षसिद्धेः ४६ 
नाप्रत्यक्षे गवये प्रमाणार्थमुपमानस्य पश्यामः ४७ तथेत्युपसंहारा- 

दुपमानसिद्धेर्नाविशेषः ४८ शब्दोऽनुमानमर्थस्यानुपलब्धेरनुमेय- 
त्वात्‌ ४६ उपलब्धेरद्विप्रवृत्तित्वात्‌ ५० सम्बन्धाञ्च ५१ आप्तो- 
पदेशसामर्थ्याच्छब्दादर्थसम्प्रत्ययः ५२ पूरण्प्रदाहपाटनानुपलब्धेश्च 
सम्बन्धाभावः %३ शन्दार्थव्यवस्थानादप्रतिषेधः ५४ न साम- 
यिकत्वाच्छन्दार्थसम्प्रत्ययस्य ५% जातिविशेषे चानियमात्‌ ५६ 
तदप्रामासयमनृतव्याघातपुनरुक्तदोषेभ्यः ५७ न कर्मकर्तृसाधनवैगु- 
ण्यात्‌ ५५ अ्रभ्युपेत्य कालभेदे दोषवचनात्‌ ५६ अ्रनुवादोप- 
पत्तेश्च ६० वाक्यविभागस्य चार्थग्रहणात्‌ ६१ विध्यर्थवादानुवा- 
दवचनविनियोगात्‌ ६२ विधिर्विधायकः ६३ स्तुतिर्निन्दा परकृतिः 
पुराकल्प इत्यर्थवादः ६४ विधिविहितस्यानुवचनमनुवादः ६ 
नानुवादपुनरुक्तयोर्विशेषः शब्दाभ्यासोपपत्तः ६६ शीघ्रतरगमनो- 
पदेशवदभ्यासान्नाविशेषः ६७ मन्त्रायुर्वेदप्रामाणयवञ्च तत्प्रामाणय- 
माप्रप्रामाणयात्‌ ६८ 
इति प्रथम आह्लिकः 


द्वितीयोऽध्यायः द्वितीय आह्लिकः 
न चतुष्ट्रमैतिद्यार्थापत्तिसम्भवाभावप्रामाणयात्‌ १ शब्द ऐतिह्यान- 
थान्तरभावादनुमानेऽर्थापत्तिसम्भवाभावानर्थान्तरभावाच्चाप्रतिषेचः २ 
अ्र्थापत्तिरप्रमाणमनैकान्तिकत्वात्‌ ३ अ्अरनर्थापत्तावर्थापत्त्यभिमानात्‌ 
४ प्रतिषेधाप्रामाणयं चानेकान्तिकत्वात्‌ ५% तत्प्रामाण्ये वा 
नार्थापत्त्यप्रामाणयम्‌ ६ नाभावप्रामाणयं प्रमेयासिद्धेः ७ लक्षि- 
तेष्वलक्षणलक्षितत्वादलक्षितानां तत्प्रमेयसिद्धः ८ अ्रसत्यर्थे 
नाभाव इति चेन्नान्यलक्षणोपपत्तः ६ तत्सिद्धेरलक्षितेष्वहेतुः १० न 
लक्षणावस्थितापेक्षासिद्धेः ११ प्रागुत्पत्तेरभावोपपत्ते्च १२ आदि- 
मत्त्वादैन्द्रियकत्वात्कृतकवदुपचाराज्च १३ न घटाभावसामान्यनि- 
त्यत्वान्नित्येष्वप्यनित्यवदुपचाराद्च १४ तत्त्वभाक्तयोर्नानात्वस्य 
विभागादव्यभिचारः १५ संतानानुमानविशेषणात्‌ १६ कारणाद्रव्यस्य 
प्रदेशशब्देनाभिधानात्‌ १७ प्रागुञ्चारणादनुपलब्धेरावरणाद्यनुपलब्धे- 
श्र ९८ तदनुपलब्धेरनुपलम्भादावरणोपपत्तिः १६ अ्रनुपलम्भादप्यनु- 

पलब्धिसद्धाववन्नावरणानुपपत्तिरनुपलम्भात्‌ २० अ्रनुपलम्भात्मक- 
त्वादनुपलब्धेरहेतुः २१ अ्रस्पर्शत्वात्‌ २२ न कर्मानित्यत्वात्‌ २३ 
नाणुनित्यत्वात्‌ २४ सम्प्रदानात्‌ २५ तदन्तरालानुपलब्धेरहेतुः 
२६ अ्रध्यापनादप्रतिषेधः २७ उभयोः पक्षयोरन्यतरस्याध्यापना- 
दप्रतिषेधः २८ अभ्यासात्‌ २६ नान्यत्वेऽप्यभ्यासस्योपचारात्‌ 
३० अ्रन्यदन्यस्मादनन्यत्वादनन्यदित्यन्यताभावः ३१ तदभावे 
नास्त्यनन्यता तयोरिंतरेतरापेक्षसिद्धेः ३२ विनाशकारणानुपलब्धेः 
३३ अ्रश्रवणकारणानुपलब्धेः सततश्रवण्प्रसङ्गः ३४ उपलभ्यमाने 
चचानुपलब्धेरसत्त्वादनपदेशः ३५ पाणिनिमित्तप्रश्नेषाच्छन्दाभावे 
नानुपलब्धिः ३६ विनाशकारणानुपलब्धेश्चावस्थाने तन्नित्यत्वप्रसङ्गः 
३७ अअरस्पर्शत्वादप्रतिषेधः ३८ विभक्तयन्तरोपपत्तेश्च समासे ३६ 
व्िकारादेशोपदेशात्संशयः ४० प्रकृतिविवृद्धौ विकारविवृद्धेः 
४१ न्यूनसमाधिकोपलब्धेर्विकाराणामहेतुः ४२ द्विविधस्यापि 
हेतोरभावादसाघनं दृष्टान्तः ४३ नातुल्यप्रकृतीनां विकारविकल्पात्‌ 
४४ द्रव्यव्रिकारवैषम्यवद्वर्णविकारविकल्पः ४५ न विकारधर्मा- 
नुपपत्तेः ४६ विकारप्राप्तानामपुनरापत्तः ४७ सुवर्णादीनां 
पुनरापत्तेरहेत ४ न तद्विकाराणां सुवर्णभावाव्यतिरेकात्‌ ४६ 
नित्यत्वेऽकव्रिकारादनित्यत्वे चानवस्थानात्‌ ४० नित्यानामतीन्द्रि- 
यत्वात्तद्धर्मविकल्पाञ्च वर्णविकाराणामप्रतिषेधः ५९ अ्रनवस्था- 
यित्वे च वर्णोपलब्धिवत्तद्विकारोपपत्तिः ५२ विकारघर्मित्वे 
नित्यत्वाभावात्कालान्तरे विकारोपपत्तेश्नाप्रतिषेधः ५३ प्रकृत्यनि- 
यमाद्वर्णविकाराणाम्‌ ५४ अनियमे नियमान्नानियमः ४५४५ नियमा- 
नियमविरोधादनियमे नियमाञ्चाप्रतिषेधः ५६ गुणान्तरापत्त्युपमर्दह्वा- 
सवृद्धिलेशश्चेषेभ्यस्तु वरिकारोपपत्तेर्वर्णविकारः ५७ ते विभक्त्यन्ताः 
पदम्‌ ५८ व्यक्तयाकृतिजातिसंनिधावुपचारात्संशयः ५६ या शब्द- 
समूहत्यागपरिग्रहसंर्यावृद््युपचयवर्णसमासानुनन्धानां व्यक्तावुप- 
चाराष्ट्यक्तिः ६० न तदनवस्थानात्‌ ६१ सहचरणस्थानतादर्थ्य- 
वृत्तमानधारणसामीप्ययोगसाधनाथिपत्येभ्यो ब्राह्मणमञ्चकटराजसक्तु- 
चन्दनगङ्गाशाटकान्नपुरुषेष्वतद्भावेऽपि तदुपचारः ६२ ओाकृति- 
5 


MAHARISHI UNIVERSITY OF MANAGEMENT 
VE 


[Nyaya] दर्शनम DIC LITERATURE COLLECTION 


स्तदपेक्षत्वात्सत्त्वव्यवस्थानसिद्धेः ६३ व्यक्तयाकृतियुक्तेऽप्यप्रसङ्गा- 

त्प्रोक्षणादीनां मृदूवके जातिः ६४ नाकृतिव्यक्तयपेक्षत्वा्ञात्यभिव्यक्तेः 

६५ व्यक्तयाकृतिजातयस्तु पदार्थः ६६ व्यक्तिर्गुशविशेषाश्रयो मूर्तिः 

६७ आकृतिर्जातिलिङ्गाख्या ६८ समानप्रसवात्मिका जातिः ६६ 
इति द्वितीय आहिकः इति द्वितीयो5ध्यायः 


तृतीयोऽध्यायः प्रथम आह्लिकः 
दर्शनस्पर्शनाभ्यामेकार्थग्रहणात्‌ १ न विषयव्यवस्थानात्‌ २ तटठ्ट्य- 
वस्थानादेवात्मसद्भावादप्रतिषेधः ३ शरीरदाहे पातकाभावात्‌ ४ 
तदभावः सात्मकप्रदाहेऽपि तन्नित्यत्वात्‌ ५ न कार्याश्रयकर्तृबधात्‌ 
६ सव्यदृष्टस्येतरेण प्रत्यभिज्ञानात्‌ ७ नेकस्मिन्नासास्थिव्यवहिते 
द्वित्वाभिमानात्‌ ८ एकविनाशे द्रितीयाविनाशान्नेकत्वम्‌ & 
अवयवनाशेऽप्यवयव्युपलब्धेरहेतः १० दुष्टान्तविरोधादप्रतिषेधः 
११ इन्द्रियान्तरविकारात्‌ १२ न स्मृतेः स्मर्तव्यविषयत्वात्‌ १३ 
तदात्मगुण्सद्धावादप्रतिषेधः १४ नात्मप्रतिपत्तिहेतूनां मनसि सम्भ- 
वात्‌ १४५ ज्ञातुर््ञानसाधनोपपत्तेः संज्ञाभेदमात्रम्‌ १६ नियमश्च निरनुमानः 
१७ पूर्वा भ्यस्तस्मृत्यनुबन्धाज्ञातस्य हर्षमयशोकसम्प्रतिपत्तेः १८ पद्मादिषु 
प्रबोधसम्मीलनविकारवत्तद्विकारः १६ नोष्णशीतवर्षाकालनिमित्त- 
त्वात्पञ्चात्मकविकाराणाम्‌ २० प्रेत्याहाराभ्यासकृतात्स्तन्याभिलाषात्‌ 
२१ अऋयसोऽयस्कान्ताभिगमनवत्तदुपसर्पणम्‌ २२ नान्यत्र प्रवृत्त्यभावात्‌ 
२३ वीतरागजन्मादर्शनात्‌ २४ सगुणद्रव्योत्पत्तिवत्तदुत्पत्तिः २५ न 
संकल्पनिमित्तत्वाद्रागादीनाम्‌ २६ पार्थिवं गुणान्तरोपलब्धेः २७ 
पार्थिवाप्यतेजसं तढूणोपलब्धेः २८ निःश्वासोच्छ्वासोपलब्धेश्चा- 
तुर्भौतिकम्‌ २६ गन्धक्लेदपाकव्यूृहावकाशदानेभ्यः पाञ्चभौतिकम्‌ 
३० श्रुतिप्रामाण्या्च ३१ कृष्णसारे सत्युपलम्भाइ्यतिरिच्य 
चोपलम्भात्संशयः ३२ महदणुग्रहणात्‌ ३३ रश्म्यर्थसंनिकर्ष- 
विशेषात्तद्ग्रहणम्‌ ३४ तदनुपलब्धेरहेतः ३५ नानुमीयमानस्य 
प्रत्यक्षतोऽनुपलब्धिरभावहेतुः २६ द्रव्यगुणधर्मभेदाञ्चोपलन्धिनि- 
यमः ३७ ्नेकद्रव्यसमवायाद्रूपविशेषाञ्च रूपोपलब्धिः ३८ 

कर्मकारितश्चेन्द्रियाणां व्यूहः पुरुषार्थतन्त्रः ३६ मध्यन्दिनोल्काप्रका- 
शानुपलब्धिवत्तदनुपलब्धिः ४० न रात्रावप्यनुपलब्धेः ४१ वाह्यप्र- 
काशानुग्रहाद्विषयोपलब्धेरनभिव्यक्तितोऽनुपलब्धिः ४२ अभिव्यक्तौ 
चाभिभवात्‌ ४३ नक्तञ्चरनयनरश्मिदर्शनाञ्च ४४ ग्रप्राप्यग्रहणं का 
चाश्रपटलस्फरटिकान्तरितोपलब्धेः ४५ कुड्यान्तरितानुपलब्धेर- 
प्रतिषेधः ४६ ग्रप्रतिघातात्संनिकर्षोपपत्तिः ४७ आदित्यरश्मेः 
स्फटिकान्तरेऽपि दाह्येऽविघातात्‌ ४८ नेतरेतरधर्मप्रसङ्गात्‌ ४६ 
आदर्शोदकयोः प्रसादस्वाभाव्याद्रपोपलब्धिवत्तदुपलन्धिः ५० दृष्टानु 
मितानां नियोगप्रतिषेधानुपपत्तिः ५१ स्थानान्यत्वे नानात्वादवय- 
विनानास्थानत्वाञ्च संशयः ५२ त्वगव्यतिरेकात्‌ ५३ न युगपद- 
्थानुपलब्धेः ५४ विप्रतिषेधाञ्च न त्वगेका ५४ इन्द्रियार्थपञ्चत्वात्‌ 
५६ न तदर्थनहत्वात्‌ ५७ गन्धत्वाद्यव्यतिरेकादून्घादीनामप्रतिषे 
धः ५ विषयत्वाव्यतिरेकादेकत्वम्‌ ५६ न बुद्धिलक्षणाधिष्ठानग 
त्याकृतिजातिपञ्चत्वेभ्यः ६० भूतगुणविशेषोपलब्धेस्तादात्म्यम्‌ ६१ 
गन्धरसरूपस्पर्शशब्दानां स्पर्शपर्यन्ताः पृथिव्याः ६२ अप्तेजोवायूनां 
पूर्वं पूर्वमपोह्माकाशस्योत्तरः ६३ न सर्वगुणानुपलब्धेः ६४ एकैकश 
येनोत्तरोत्तरगुणसद्भावादुत्तरोत्तराणां तदनुपलब्धिः ६५ विष्टं ह्यपरम्परेण 
६६ न पार्थिवाप्ययोः प्रत्यक्षत्वात्‌ ६७ पूर्वपूर्वगुणोत्कर्षात्तत्तत्प्र- 
धानम्‌ ६८ तद्व्यवस्थानं तु भूयस्त्वात्‌ ६६ सगुणानामिन्द्रियभावात्‌ 
७० तेनैव तस्याग्रहणाञ्च ७१ न शब्दगुणोपलनब्धेः ७२ तदुपल- 
ब्धिरितरेतरद्रठ्यगुणवैधर्म्यात्‌ ७३ 
इति प्रथम आह्लिकः 


तृतीयोऽध्यायः द्वितीय आह्लिकः 
कर्माकाशसाधर्म्यात्संशयः १ वििषयप्रत्यभिज्ञानात्‌ २ साध्यसमत्वा- 
दहेतुः ३ न युगपदग्रहणात्‌ ४ ग्रप्रत्यभिज्ञाने च विनाशप्रसङ्गः » 
क्रमवृत्तित्वादयुगपद्ग्रहणम्‌ ६ अ्रप्रत्यभिज्ञानञ्च विषयान्तरव्यासङ्गात्‌ 
७ न गत्यभावात्‌ ८ स्फरटिकान्यत्वाभिमानवत्तदन्यत्वाभिमानः & 
स्फटिकेऽप्यपरापरोत्पत्तेः क्षणिकत्वाङ्टयक्तीनामहेतुः १० नियमहेत्व- 

भावाद्यथादर्शनमभ्यनुज्ञा ११ नोत्पत्तिवरिनाशकारणोपलब्धेः १२ 
क्षीरविनाशे कारणानुपलब्धिवददध्युत्पत्तिवञ्च तदुपपत्तिः १३ लिङ्गतो 
ग्रहणान्नानुपलब्धिः १४ न पयसः परिणामगुणान्तरप्रादुर्भावात्‌ १५ 
ठ्यूहान्तराद्‌द्रव्यान्तरोत्पत्तिदर्शनं पूर्वद्रव्यनिवृत्तेरनुमानम्‌ १६ क्वचि- 
द्विनाशकारणानुपलब्धेः क्वचिञ्चोपलब्धेरनेकान्तः १७ नेन्द्रियार्थयो- 
स्तट्विनाशेऽपि ज्ञानावस्थानात्‌ ९८ युगपज्ज्ञैयानुपलब्धेश्च न मनसः १६ 
तदात्मगुणत्वेऽपि तुल्यम्‌ २० इन्द्रियैर्मनसः संनिकर्षाभावात्तदनुत्पत्तिः 
२१ नोत्पत्तिकारणानपदेशात्‌ २२ विनाशकारणानुपलब्धेश्नावस्थाने 
तन्नित्यत्वप्रसङ्गः २३ अ्रनित्यत्वग्रहाङ्गद्धेर्बुद्भयन्तराङ्रिनाशः शब्दवत्‌ 
२४ ज्ञानसमवेतात्मप्रदेशसंनिकर्षान्मनसः स्मृत्यृत्पत्तेर्न युगपदुत्पत्तिः 
२५ नान्तः शरीरवृत्तित्वान्मनसः २६ साध्यत्वादहेतुः २७ स्मरतः 
शरीरधारणोपपत्तेरप्रतिषेधः २८ न तदाशुगतित्वान्मनसः २६ न 
स्मरणकालानियमात्‌ ३० आआत्मप्रेरणयट्च्छाज्ञताभिश्च न संयोगविशेषः 
३१ व्यासक्तमनसः पादव्यथनेन संयोगविशेषेण समानम्‌ ३२ प्रणि- 
धानलिङ्गादिज्ञानानामयुगपद्भावादयुगपत्स्मरणम्‌ ३३ ज्ञस्येच्छा- 
द्रेषनिमित्तत्वादारम्भनिवृत्त्योः ३४ तल्लिङ्गत्वादिच्छाद्वेषयोः पार्थि- 
वाद्येष्वप्रतिषेधः ३५ परश्वादिष्वारम्भनिवृत्तिदर्शनात्‌ ३६ नियमा- 
नियमौ तु तद्विशेषको ३७ यथोक्तहेतुत्वात्पारतन्त्र्यादकृताभ्या- 
गमाञ्च न मनसः ३८ परिशेषाद्यथोक्तहेतूपपत्ते्र ३६ स्मरणं 
त्वात्मनो ज्ञस्वाभाव्यात्‌ ४० प्रणिधाननिनन्धाभ्यासलिङ्गलक्षणसा- 
टृश्यपरिग्रहाश्रयाश्रितसम्बन्धानन्तर्यवियोगेककार्यविरोधातिशयप्रा- 

मिठयवधानसुखदुः खेच्छा ट्वेषभयार्थित्वक्रियारागधर्माधर्म निमित्तेभ्यः 

४१ कर्मानवस्थायिग्रहणात्‌ ४२ ग्रव्यक्तग्रहणमनवस्थायित्वाङ्वि- 
द्युत्सम्पाते रूपाव्यक्तग्रहणवत्‌ ४३ हेतूपादानात्प्रतिषेद्धठ्याभ्यनुज्ञा 
४४ प्रदीपार्चिः संतत्यभिव्यक्तग्रहणवत्तदग्रहणम्‌ ४५ द्रव्ये स्वगुण- 
परगुणोपलब्धेः संशयः ४६ यावच्छरीरभावित्वाद्रपादीनाम्‌ ४७ 
न पाकजगुणान्तरोत्पत्तः ४८ प्रतिद्वन्द्विसिद्धेः पाकजानामप्रतिषेधः 
४६ शरीरव्यापित्वात्‌ ५० न केशनखादिष्वनुपलब्धेः १ 
त्वक्पर्यन्तत्वाच्छरीरस्य केशनखादिष्वप्रसङ्गः ५२ शरीरगुणवै धर्म्यात्‌ 

५३ न रूपादीनामितरेतरवैधर्म्यात्‌ ५४ ऐन्द्रियकत्वाद्रूपादीनामप्रति- 
षेः ५५ ज्ञानायौगपद्यादेकं मनः ५६ न युगपदनेकक्रियोपलब्धेः 
५७ अऋ™लातचक्रदर्शनवत्तदुपलबन्धिराशुसंचारात्‌ ५८ यथोक्तहेत- 
त्वाज्चाणु ५६ पूर्वकृतफलानुबन्धात्तदुत्पत्तिः ६० भूतेभ्यो मूर्त्युपा- 
दानवत्तदुपादानम्‌ ६१ न साध्यसमत्वात्‌ ६२ नोत्पत्तिनिमित्तत्वान्मा- 
तापित्रोः ६३ तथाहारस्य ६४ प्राप्तौ चानियमात्‌ ६५ शरीरोत्पत्ति- 
नि्मित्तवत्संयोगोत्पत्तिनिमित्तं कर्म ६६ एतेनानियमः प्रत्युक्तः ६७ 
तदटृष्टकारितमिति चेत्पुनस्तत्प्रसङ्गोऽपवर्गै ६८ मनः कर्मनिमित्तत्वाञ्च 
संयोगानुच्छेदः ६६ नित्यत्वप्रसङ्गश्च प्रायणानुपपत्तेः ७० अ्रणुश्याम- 
तानित्यत्ववदेतत्स्यात्‌ ७१ नाकृताभ्यागमप्रसङ्गात्‌ ७२ 

इति द्वितीय आह्विकः इति तृतीयोऽध्यायः 


चतुर्थोऽध्यायः प्रथम आक्षिकः 
प्रवृत्तिर्यथोक्ता १ तथा दोषाः २ तत्त्रैराश्यं रागड्रेषमोहार्थान्तरभावात्‌ 
३ नेकप्रत्यनीकभावात्‌ ४ व्यभिचारादहेतः ५ तेषां मोहः 
पापीयान्नामूढस्येतरोत्पत्तः ६ निमित्तनैमित्तिकभावादर्थान्तरभावो 
दोषेभ्यः ७ न दोषलक्षणावरोधान्मोहस्य ८ निमित्तनैमित्तिकोपपत्तेश्न 
तुल्यजातीयानामप्रतिषेधः € ग्रात्मनित्यत्वै प्रेत्यभावसिद्धिः १० 
व्यक्ताङ्ठयक्तानां प्रत्यक्षप्रामाणयात्‌ ११ न घटाद्धटानिष्पत्तः १२ 
व्यक्ताद्धटनिष्पत्तेरप्रतिषेचः १३ अभावाद्भावोत्पत्तिर्नानुपमृद्य प्रादुर्भा- 
वात्‌ १४ व्याघातादप्रयोगः १५ नातीतानागतयोः कारकशब्दप्रयोगात्‌ 
१६ न बिनष्टेभ्योऽनिष्पत्तः १७ क्रमनिर्देशादप्रतिषेधः १८ ईश्वरः 
कारणं पुरुषकर्माफल्यदर्शनात्‌ १६ न पुरुषकर्माभावे फलानिष्पत्तः २० 
तत्कारितत्वादहेतुः २१ अनिमित्ततो भावोत्पत्तिः कराटकतैक्ष्णयादिदर्श- 
नात्‌ २२ अ्निमित्तनिमित्तत्वान्नानिमित्ततः २३ निमित्तानिमित्तयो- 
रर्थान्तरभावादप्रतिषेधः २४ सर्व॑मनित्यमुत्पत्तिविनाशधर्मक- 
त्वात्‌ २५ नानित्यतानित्यत्वात्‌ २६ तदनित्यत्वमग्नेर्दाह्यं विना- 
श्यानुविनाशवत्‌ २७ नित्यस्याप्रत्यार्यानं यथोपलन्धिव्यबस्था- 
नात्‌ २८ सर्व॑नित्यम्पञ्चभूतनित्यत्वात्‌ २६ नोत्पत्तिवरिनाशकार- 

णोपलब्धेः ३० तल्लक्षणावरोधादप्रतिषेधः ३१ नोत्पत्तितत्कारणोप- 
लब्धेः ३२ न व्यवस्थानुपपत्तः ३३ सर्व पृथम्भावलक्षणपृथक्त्वात्‌ 
३४ नानेकलक्षणैरेकभावनिष्पत्तः ३५ लक्षणव्यवस्थानादेवा- 
प्रतिषेधः ३६ सर्वमभावो भावेष्वितरेतराभावसिद्धेः ३७ न 
स्वभावसिद्धेर्माबानाम्‌ उप न स्वभावर्सिद्धिरापेक्षिकत्वात्‌ ३६ 
व्याहतत्वादयुक्तम्‌ ४० संख्यैकान्तासिद्धिः कारणानुपपत्त्युपपत्तिभ्याम्‌ 
४१ न कारणावयवभावात्‌ ४२ निरवयवत्वादहेतुः ४३ सद्यः 
कालान्तरे च फलनिष्पत्तेः संशयः ४४ न सद्यः कालान्तरोपभोग्यत्वात्‌ 
४५ कालान्तरेणानिष्पत्तिहेतुविनाशात्‌ ४६ प्राङ्निष्पततेर्बृक्षफ- 
लवत्तत्स्यात्‌ ४७ नासन्न सन्न सदसत्सदसतोर्वैधर्म्यात्‌ ४८ 
उत्पादव्ययदर्शनात्‌ ४९ बुद्धिसिद्धं तु तदसत्‌ ५० आश्रयव्यतिरेका- 
ट्रक्षफलोत्पत्तिवदित्यहेतुः ५१ प््रीतेरात्माश्रयत्वादप्रतिषेधः ५२ न 
पुत्रपशुस्त्रीपरिच्छदहिरणयान्नादिफलनिर्देशात्‌ ५३ तत्सम्बन्धात्फल- 
निष्पत्तेस्तेषु फलवदुपचारः ५४ विविधबाधनायोगाहुः खमेव जन्मो- 
त्पत्तिः ५५ न सुखस्याप्यान्तरालनिष्पत्तः ५६ बाधनानिर्वृत्तेर्वेदयतः 
पर्येषणदोषादप्रतिषेधः ५७ दुःखविकल्पे सुखाभिमानाद्च ५८ 
ऋणक्लेशाप्रवृत््यनुबन्धादपवर्गाभावः ५६ प्रधानशनब्दानुपपत्तेर्गुणश- 
ब्देनानुवादो निन्दाप्रशंसोपपत्तः ६० समारोपणादात्मन्यप्रतिषेचः ६१ 
पात्रचयान्तानुपपत्तेश्च फलाभावः ६२ सुषुप्तस्य स्वप्रादर्शने क्लेशा- 
भाववदपवर्गः ६३ न प्रवृत्तिः प्रतिसंघानाय हीनक्लेशस्य ६४ न 
क्लेशसंततेः स्वाभाविकत्वात्‌ ६४ प््रागुत्पत्तेरभावानित्यत्ववत्स्वा- 
भाविकेऽप्यनित्यत्वम्‌ ६६ अ्रणुश्यामतानित्यत्ववद्वा ६७ न संकल्प- 
निमित्तत्वाद्च रागादीनाम्‌ ६८ 
इति प्रथम आह्लिकः 


चतुर्थोऽध्यायः द्वितीय आह्निकः 
दोषनिमित्तानां तत्त्वज्ञानादहङ्कारनिवृत्तिः १ दोषनिमित्तं रूपादयो 
विषयाः संकल्पकृताः २ तन्निमित्तं त्ववयव्यभिमानः ३ विद्या- 
विद्याद्वैविघ्यात्संशयः ४ तदसंशयः पूर्वहेतुप्रसिद्धत्वात्‌ ५ वृत्त्य- 

नुपपत्तेरपि तर्हि न संशयः ६ कृत्स्रैकदेशावृत्तित्वादबयवानामवय- 
व्यभावः ७ तेषु चावृत्तेरवयव्यभावः ८ पृथक्चावयवेभ्योऽवृत्तेः 
६ न चावयव्यवयवाः १० एकस्मिन्भेदाभावाद्धेदशन्दप्रयोगानु- 
पप्त्तेरप्रश्नः ११ अ्रवयवान्तराभावेऽप्यवृत्तेरहेतः १२ केशसमूहे 
तैमिरिकोपलब्धिवत्तदुपलब्धिः १३ स्वव्िषयानतिक्रमेणेन्द्रियस्य 
पट्मन्दभावाङ्विषियग्रहणस्य तथाभावो नाविषये प्रवृत्ति १४ ग्रवय- 
वावयविप्रसङ्गश्नेवमाप्रलयात्‌ १५ न प्रलयोञ्णुसद्भावात्‌ १६ परं 
वा त्रुटेः १७ अआ्आकाशव्यतिभेदात्तदनुपपत्तिः ९८ अआकाशासर्वगतत्वं 
वा १६ अन्तर्बहिश्व कार्यद्रव्यस्य कारणान्तरवचनादकार्ये तदभावः 
२० शब्दसंयोगविभवाञ्च सर्वगतम्‌ २१ अ्रव्यूहाविष्टम्भविभुत्वानि 
चाकाशधर्माः २२ मूर्तिमतां च संस्थानोपपत्तेरवयवसद्धावः २३ 
संयोगोपपत्तेश्च २४ अऋनवस्थाकारित्वादनवस्थानुपपत्तेश्चाप्रतिषेचः २५ 
बुद्ध्या विवेचनात्तु भावानां याथात्म्यानुपलब्धिस्तन्त्वपकर्षणे पटसद्भा- 
वानुपलब्धिवत्तदनुपलन्धिः २६ व्याहतत्वादहेतुः २७ तदाश्र- 
यत्वादपृथग्ग्रहणम्‌ २८ प्रमाणतश्चार्थप्रतिपत्तः २६ प्रमाणानुपप- 
त््युपपत्तिभ्याम्‌ ३० स्वप्रविषयाभिमानवदयं प्रमाण्प्रमेयाभिमानः 
३१ मायागन्धर्वनगरमृगतृष्णिकावद्ा ३२ हेत्वभावादसिद्धिः ३३ 
स्मृतिसंकल्पवञ्च स्वप्रविषयाभिमानः ३४ मिथ्योपलब्धेर्विनाश- 
स्तत्त्वज्ञानात्स्वप्रविषयाभिमानप्रणाशवत्‌ प्रतिबोधे ३५ नुद्धेश्नैवं 
निमित्तसद्धावोपलम्भात्‌ ३६ तत्त्वप्रधानभेदाञ्च मिथ्याबुद्वेर्दैविध्यो- 
पपत्तिः ३७ समाधिविशेषाभ्यासात्‌ ३८ नार्थविशेषप्राबल्यात्‌ 
३६ क्षुदादिभिः प्रवर्तनाज्च ४० पूर्वकृतफलानुबन्धात्तदुत्पत्तिः 
४१ अ्रणयगुहापुलिनादिषु योगाभ्यासोपदेशः ४२ अ्रपवगैऽप्येवं 
प्रसङ्गः ४३ न निष्पन्नावश्यम्भावित्वात्‌ ४४ तदभावश्नापबगै ४% 
तदर्थं यमनियमाभ्यामात्मसंस्कारो योगाञ्चाध्यात्मविध्युपायैः ४६ 
ज्ञानग्रहणाभ्यासस्तद्विद्षेश्न सह संवादः ४६ तं शिष्यगुरुसब्रह्मचा- 
रिविशिष्टश्रेयोऽर्थिभिरनस्ूयुभिरभ्युपेयात्‌ ४७ प्रतिपक्षहीनमपि वा 
प्रयोजनार्थमर्थित्वे ४८ तत्त्वाध्यवसायसंरक्षणार्थं जल्पवितण्डे 
वीजप्ररोहसंरक्षणार्थं कराटकशाखावरणवत्‌ ४६ ताभ्यां विगृह्य 

कथनम्‌ ४० 
इति द्वितीय अआह्लिकः इति चतुर्थोऽध्यायः 


पञ्चमोऽध्यायः प्रथम आह्लिकः 
साधघर्म्यवै धम्यों त्कर्षापकर्षवरर्यावयर्यविकल्पसाध्यप्रास्यप्रासिप्रसङ्ग- 
प्रतिदृष्टान्तानुत्पत्तिसंशयप्रकरण्हेत्वर्थापत््ववरिशेषोपपत्त्युपलब्ध्यनुप- 
लब्धिनित्यानित्यकार्यसमाः १ साधर्म्यवैधर्म्याभ्यामुपसंहारे तद्धर्म- 
विपर्ययोपपत्तेः साधर्म्यवैधर्म्यसमौ २ गोत्वाद्गोसिद्धिवत्तत्सिद्धिः 
३ साध्यदृष्टान्तयोर्घर्मव्रिकल्पादुभयसाध्यत्वाच्चोत्कर्षापकर्षवयर्याव- 
रर्यविकल्पसाध्यसमाः ४ किंचित्साधर्म्यादुपसंहारसिद्धेर्वै धर्म्यादप्र- 
तिषेधः ५ साध्यातिदेशाज्च टृष्टान्तोपपत्तः ६ प्राप्य साघ्यमप्राप्य 
वा हेतोः प्रास्याविशिष्टत्वादप्रा्यासाधकत्वाच्च प्राप्यप्राप्तिसमौ ७ 
घटादिनिष्पत्तिदर्शनात्पीडने चाव्यभिचारादप्रतिषेघः ८ दृष्टान्तस्य 
कारणानपदेशात्प्रत्यवस्थानाञ्च प्रतिदृष्टान्तेन प्रसङ्गप्रतिदृष्टान्तसमौ 
प्रदीपोपादानप्रसङ्गविनिवृत्तिवत्तद्विनिव्रृत्तिः ६ प्रतिदृष्टान्तहेतुत्वे च 
नाहेतुर्टष्टान्तः १० प्रागुत्पत्तेः कारणाभावादनुत्पत्तिसमः ११ तथा- 
भावादुत्पन्नस्य कारणोपपत्तेर्न कारणप्रतिषेधः ९२ सामान्यदु- 
ष्टान्तयोरैन्द्रियकत्वे समाने नित्यानित्यसाधर्म्यात्‌ संशयसमः ९१३ 
साधर्म्यात्संशये न संशयो वैधर्म्यादुभयथा वा संशयेऽत्यन्तसंशयप्रसङ्गो 
नित्यत्वानभ्युपगमाञ्च सामान्यस्याप्रतिषेधः १४ उभयसाधर्म्यात्प्रक्रि- 
यासिद्धेः प्रकरणसमः १५ प्रतिपक्षात्प्रकरणसिद्धेः प्रतिषेधानुपपत्तिः 
प्रतिपक्षोपपत्तः १६ त्रैकाल्यानुपपत्तेर्हैतोरहेतुसमः १७ न हेतुतः 
साध्यसिद्धेसत्रेकाल्यासिद्धिः १८ प्रतिषेधानुपपत्तेश्च प्रतिषेद्धव्याप्रति- 
षेधः १६ अ्रर्थापत्तितः प्रतिपक्षसिद्धेरर्थापत्तिसमः २० अ्रनुक्तस्यार्था- 
पत्तेः पक्षहानेरुपपत्तिरनुक्तत्वादनैकान्तिकत्वाद्चार्थापत्तः २१ एक- 
धर्मोपपत्तेरविशेषे सर्वाविशेषप्रसङ्गात्सद्धावोपपत्तेरविशेषसमः २२ 
क्वचित्तद्धर्मोपपत्तः क्वचिञ्चानुपपत्तेः प्रतिषेधाभावः २३ उभयका- 
रणोपपत्तेरुपपत्तिसमः २४ उपपत्तिकारणाभ्यनुज्ञानादप्रतिषेचः २५ 
निर्दिष्टकारणाभावेऽप्युपलम्भादुपलन्धिसमः २६ कारणान्तरादपि 

तद्ध्मोपपत्तेरप्रतिषेधः २७ तदनुपलब्धेरनुपलम्भादभावसिद्धौ तद्विप- 
रीतोपपत्तेरनुपलब्धिसमः २८ अ्रनुपलम्भात्मकत्वादनुपलब्धेरहेतुः 
२६ ज्ञानवरिकल्पानां च भावाभावसंवेदनादध्यात्मम्‌ ३० साध- 
म्यात्तुल्यधर्मोपपत्तेः सर्वानित्यत्वप्रसङ्गादनित्यसमः ३१ साधर्म्याद- 
सिद्धेः प्रतिषेधासिद्धिः प्रतिषेध्यसामर्थ्यात्‌ ३२ दृष्टान्ते च साध्य- 
साधनभावेन प्रज्ञातस्य घर्मस्य हेतुत्वात्तस्य चोभयथाभावान्नाविशेषः 
३३ नित्यमनित्यभावादनित्ये नित्यत्वोपपत्तेर्नित्यसमः ३४ प्रतिषेघ्ये 
नित्यमनित्यभावादनित्येऽनित्यत्वोपपत्तेः प्रतिषेधाभावः ३५ प्रयत्न 
कार्यानेकत्वात्कार्यसमः ३६ कार्यान्यत्वे प्रयत्नाहेतुत्वमनुपलबन्धिका- 
रणोपपत्तः ३७ प्रतिषेधेऽपि समानो दोषः ३८ सर्वत्रैवम्‌ ३९ 
प्रतिषेधविप्रतिषेधे प्रतिषेधदोषवदहौोषः ४० प्रतिषेधं सदोषमभ्युपेत्य 
प्रतिषेधविप्रतिषेधे समानो दोषप्रसङ्गो मतानुज्ञा स्वपक्षलक्षणापे- 
क्षोपपत्त्युपसंहारे हेतुनिर्देशे परपक्षदोषाभ्युपगमात्समानो दोषः ४१ 
इति प्रथम आह्लिकः 


पञ्चमोऽध्यायः द्वितीय आहिकः 
प्रतिज्ञाहानिः प्रतिज्ञान्तरं प्रतिज्ञाविरोधः प्रतिज्ञासंन्यासो हेत्वन्तर- 
मर्थान्तरं निरर्थकमचिज्ञातार्थमपार्थकमप्राप्तकालं न्यूनमधिकं पुनरुक्त- 
मननुभाषणमज्ञानमप्रतिभा विक्षेपो मतानुज्ञा पर्यनुयोज्योपेक्षणं निरनुयो- 
ज्यानुयोगोऽपसिद्धान्तो हेत्वाभासाश्च निग्रहस्थानानि १ प्रतिदृष्टा- 
न्तधर्माभ्यनुज्ञा स्वदृष्टान्ते प्रतिज्ञाहानिः २ प्रतिज्ञातार्थप्रतिषेधे घर्म- 
विकल्पात्तदर्थनिर्देशः प्रतिज्ञान्तरम्‌ ३ प््रतिज्ञाहेत्वोर्विरोधः प्रतिज्ञा- 
विरोधः ४ पक्षप्रतिषेधे प्रतिज्ञातार्थापनयनं प्रतिज्ञासंन्यासः ५ ग्रवि- 
शेषोक्ते हेतौ प्रतिषिद्धे विशेषमिच्छतो हेत्वन्तरम्‌ ६ प्रकृतादर्थाद- 
प्रतिसम्बद्धार्थमर्थान्तरम्‌ ७ वर्णक्रमनिर्देशनन्निरर्थकम्‌ ८ परिष- 
त्प्रतिवादिभ्यां त्रिरभिहितमप्यविज्ञातमविज्ञातार्थम्‌ ९ पौर्वापर्या- 
योगादप्रतिसम्बद्धार्थमपार्थकम्‌ १० अवयवविपर्यासवचनमप्राप्तकालम्‌ 
११ हीनमन्यतमेनाप्यवयवेन न्यूनम्‌ १२ हेतूदाहरणाधिकमधिकम्‌ 
१३ शब्दार्थयोः पुनर्वचनं पुनरुक्तमन्यत्रानुबादात्‌ १४ अ्रर्थादापन्नस्य 

स्वशब्देन पुनर्वचनं पुनरुक्तम्‌ १५ विज्ञातस्य परिषदा त्रिरभिहित- 
स्याप्यप्रत्युज्चारणमननुभाषणम्‌ १६ अ्रविज्ञातं चाज्ञानम्‌ १७ उत्तर- 
स्याप्रतिपत्तिरप्रतिभा १८ कार्यव्यासङ्गात्कथाविच्छेदो विक्षेपः १६ 
स्वपक्षे दोषाभ्युपगमात्परपक्षे दोषप्रसङ्गो मतानुज्ञा २० निग्रह- 
स्थानप्राप्तस्यानिग्रहः पर्यनुयोज्योपेक्षणम्‌ २१ ग्रनिग्रहस्थाने निग्रह- 
स्थानाभियोगो निरनुयोज्यानुयोगः २२ सिद्धान्तमभ्युपेत्यानियमात्क- 
थाप्रसङ्गोऽपसिद्धान्तः २३ हेत्वाभासाश्च यथोक्ताः २४ 
इति द्वितीय आह्लिकः 
इति पञ्चमोऽध्यायः 
इति न्यायदर्शनम्‌ 


